

## سُورَةُ الْمُبْتَجِنَةِ

### تعارف

سُورَةُ الْمُبْتَجِنَةِ قرآن مجید کی ساٹھویں (60 ویں) سورت ہے۔ اس میں تیرہ (13) آیات اور دو (2) رکوع ہیں۔ یہ سورت قرآن مجید کے اٹھائیسویں پارے میں ہے۔ یہ مدینہ منورہ میں نازل ہوئی۔ مُبْتَجِنَةُ کا معنی جانچ پرکھ والی کے ہیں۔ سورت مبارکہ کا نام اس کی دسویں آیت (يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَجِرَاتٍ فَامْتَحِنُوهُنَّ) سے ماخوذ ہے۔ اس آیت مبارکہ میں یہ حکم دیا گیا ہے کہ جو عورتیں مکہ مکرمہ سے ہجرت کر کے مدینہ منورہ آئیں ان کی جانچ پرکھ کر لی جائے۔ اگر وہ مومنہ ہوں تو انہیں واپس کفار کے پاس نہ بھجوا یا جائے۔

صلح حدیبیہ کے معاہدے میں مشرکین مکہ نے یہ شرط بھی رکھی تھی کہ ہمارا اگر کوئی آدمی آپ کے یہاں مدینہ منورہ میں پناہ لے خواہ وہ آپ کے دین پر ہی کیوں نہ ہو، آپ کو اسے ہمارے حوالے کرنا ہوگا۔ نبی کریم ﷺ نے یہ شرط بھی تسلیم کر لی۔ مدینہ منورہ میں جو بھی آتا نبی کریم ﷺ سے واپس کر دیتے، خواہ وہ مسلمان ہی کیوں نہ ہوتا۔ اس مدت میں بعض مومن عورتیں بھی ہجرت کر کے مکہ مکرمہ سے آئیں۔ حضرت اُمّ کلثوم بنت عقبہ ابن ابی معیط رضی اللہ تعالیٰ عنہا بھی ان میں سے ہیں، جو اس مدت میں نبی کریم ﷺ کے پاس حاضر ہوئیں، وہ اس وقت نوجوان تھیں، ان کے گھر والے نبی کریم ﷺ کی خدمت میں حاضر ہوئے اور آپ سے مطالبہ کیا کہ انہیں واپس کر دیں۔ اس پر اللہ تعالیٰ نے مومن عورتوں کے بارے میں یہ آیت ”يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَجِرَاتٍ فَامْتَحِنُوهُنَّ“ نازل کی جو صلح حدیبیہ کی شرط کے مناسب تھی۔ (صحیح بخاری: 4181)

### مرکزی موضوع

سُورَةُ الْمُبْتَجِنَةِ میں ایسے کفار سے دوستی اور ذاتی تعلقات کی غرض سے روابط رکھنے کی ممانعت بیان کی گئی ہے جو اسلام دشمنی میں پیش پیش رہتے تھے۔

### بنیادی مضامین

سُورَةُ الْمُبْتَجِنَةِ کے آغاز میں مسلمانوں کو اللہ تعالیٰ اور اہل اسلام کے دشمنوں سے دوستی کرنے سے منع کیا گیا ہے، کیوں کہ انھوں نے حق کا انکار کیا ہے، نبی کریم ﷺ اور اہل ایمان کو ان کے گھروں سے نکالا ہے اور ان کی خواہش ہے کہ مسلمان کافر ہو جائیں۔ کفار کے ساتھ تعلقات کے ضمن میں مسلمانوں کے لیے بطور نمونہ حضرت ابراہیم علیہ السلام کا اسوہ حسنہ ذکر کیا گیا ہے کہ اہل ایمان کو حضرت ابراہیم علیہ السلام کے اسوہ کی پیروی کرنی چاہیے۔ انھوں نے کفار سے اس وقت تک تعلقات منقطع کرنے کا اعلان فرمایا تھا جب

تک وہ اللہ تعالیٰ پر ایمان نہیں لاتے۔ اس سورت مبارکہ میں اللہ تعالیٰ نے کفار کو دو گروہوں میں تقسیم فرمایا ہے۔ ایک وہ جو مسلمانوں سے لڑائی نہیں کرتے اور نہ انھیں گھروں سے نکالتے ہیں ایسے کفار کے ساتھ تعلقات رکھنے کی اجازت دی گئی ہے جب کہ دوسرے وہ جو مسلمانوں پر زیادتیاں اور ان سے لڑائیاں کرتے ہیں ایسے کفار سے دوستی کرنے سے منع کیا گیا ہے۔

اس کے بعد مشرکین سے قطع تعلقی کے نتیجے میں پیش آنے والے معاملات کا ذکر ہے کہ جب مومن عورتیں ہجرت کر کے مسلمانوں کے پاس آئیں تو ان کی جانچ پرکھ کر لی جائے اگر وہ مسلمان ہوں تو ان کو واپس نہ کیا جائے اور ان کے متعلق دیگر احکام بھی بیان کیے گئے ہیں۔ سورت کے آخر میں نبی کریم ﷺ کو ان مومنہ عورتوں سے چند باتوں پر بیعت لینے کا حکم دیا گیا ہے کہ وہ اللہ تعالیٰ کے ساتھ کسی کو شریک نہیں ٹھہرائیں گی، چوری نہیں کریں گی، بدکاری نہیں کریں گی، اپنی اولاد کو قتل نہیں کریں گی، کسی پر الزام نہیں لگائیں گی اور نیکی کے کاموں میں آپ ﷺ کی نافرمانی نہیں کریں گی۔

### فتنے سے بچنے کی دُعا

رَبَّنَا عَلَيْكَ تَوَكَّلْنَا وَإِلَيْكَ أَنبْنَا وَإِلَيْكَ الْمَصِيرُ ۝  
 رَبَّنَا لَا تَجْعَلْنَا فِتْنَةً لِلَّذِينَ كَفَرُوا وَاعْفُ رَنَا رَبَّنَا ۝  
 إِنَّكَ أَنْتَ الْعَزِيزُ الْحَكِيمُ ۝

(سُورَةُ الْمُنْتَحِنَةِ: 4-5)

ترجمہ: اے ہمارے رب! ہم نے تجھ ہی پر بھروسہ کیا اور تیری ہی طرف ہم نے رجوع کیا اور تیری ہی طرف پلٹنا ہے۔  
 اے ہمارے رب! ہمیں کافروں کے لیے آزمائش نہ بنا اور اے ہمارے رب ہمیں بخش دے  
 بے شک تُو بہت ہی غالب بڑی حکمت والا ہے۔

## بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ

اے ایمان والو! میرے اور اپنے دشمنوں کو دوست مت بناؤ تم ان کی طرف محبت کا پیغام بھیجتے ہو حالانکہ

كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ

وہ اس حق کا انکار کرتے ہیں جو تمہارے پاس آیا ہے وہ رسول (ﷺ) اور تمہیں اس بنا پر (مکہ مکرمہ سے) جلا وطن کرتے ہیں کہ تم اللہ پر ایمان

رَبِّكُمْ ۚ إِنَّ كُنْتُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي ۚ تُسِرُّونَ إِلَيْهِمْ

لائے ہو جو تمہارا رب ہے اگر تم میری راہ میں جہاد کرنے اور میری رضا حاصل کرنے کے لیے نکلے ہو (تو پھر ان سے دوستی نہ رکھو) تم ان کی طرف دوستی کے خفیہ

بِالْمَوَدَّةِ ۚ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ ۚ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ

پیغام بھیجتے ہو حالانکہ میں خوب جانتا ہوں جو کچھ تم چھپاتے ہو اور جو کچھ تم ظاہر کرتے ہو اور تم میں سے جو شخص بھی ایسا کرے تو یقیناً وہ (تو)

السَّبِيلِ ۚ ۱) إِنْ يَتَّقِفُواكُمْ يَكُونُوا لَكُمْ أَعْدَاءً وَيَبْسُطُوا إِلَيْكُمْ أَيْدِيَهُمْ وَأَلْسِنَتَهُمُ

سیدھے راستے سے بھٹک گیا۔ اگر وہ تم پر قابو پالیں تو تمہارے دشمن بن جائیں گے اور برائی کے ساتھ تم پر اپنے ہاتھ اور اپنی زبانیں دراز کریں گے

بِالسُّوءِ وَوَدُّوا لَوْ تَكْفُرُونَ ۚ ۲) لَنْ تَنْفَعَكُمْ أَرْحَامُكُمْ وَلَا أَوْلَادُكُمْ ۚ يَوْمَ الْقِيَامَةِ ۚ

اور ان کی خواہش یہ ہے کہ تم بھی کافر بن جاؤ۔ قیامت کے دن تمہاری رشتہ داریاں اور تمہاری اولاد تمہیں ہرگز نفع نہ دیں گی

يُفْصِلُ بَيْنَكُمْ ۚ وَاللَّهُ بِمَا تَعْمَلُونَ بَصِيرٌ ۚ ۳) قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ

وہ (اللہ) تمہارے درمیان فیصلہ فرمادے گا اور جو تم کر رہے ہو اللہ اُسے خوب دیکھنے والا ہے۔ یقیناً تمہارے لیے بہترین نمونہ ہے ابراہیم (علیہ السلام)

وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَّءُوْا مِنْكُمْ وَمِمَّا تَعْبُدُونَ مِنْ

اور ان لوگوں میں جو (ایمان اور اطاعت میں) ان کے ساتھ تھے جب انھوں نے اپنی قوم سے کہا بے شک ہم تم سے اور ان سے بے زار ہیں جن کی تم اللہ کے

دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا

سوا پوجا کرتے ہو ہم تمہارے (عقائد کے) منکر ہوئے اور ہمارے اور تمہارے درمیان عداوت اور بغض ہمیشہ کے لیے ظاہر ہو چکا ہے جب تک تم ایک اللہ پر

بِاللّٰهِ وَحَدَاةً اِلَّا قَوْلَ اِبْرٰهِيْمَ لِاٰبِيْهِ لَاسْتَغْفِرَنَّ لَكَ وَاَمَّا اَمْلِكُ

ایمان نہ لاؤ مگر ابراہیم (علیہ السلام) کا اپنے باپ سے یہ کہنا (اس سے مستثنیٰ ہے) کہ میں تمہارے لیے ضرور بخشش طلب کروں گا اور میں اللہ کے مقابل تمہارے

لَكَ مِنَ اللّٰهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنبْنَا وَإِلَيْكَ الْمَصِيرُ ۝۴

لیے کسی چیز کا مالک نہیں (ان کی دعا تھی) اے ہمارے رب! ہم نے تجھ ہی پر بھروسہ کیا اور تیری ہی طرف ہم نے رجوع کیا اور تیری ہی طرف پلٹنا ہے۔

رَبَّنَا لَا تَجْعَلْنَا فِتْنَةً لِّلَّذِيْنَ كَفَرُوْا وَاغْفِرْ لَنَا رَبَّنَا ۗ اِنَّكَ اَنْتَ الْعَزِيْزُ الْحَكِيْمُ ۝۵

اے ہمارے رب! ہمیں کافروں کے لیے آزمائش نہ بنا اور اے ہمارے رب! ہمیں بخش دے بے شک تو بہت ہی غالب بڑی حکمت والا ہے۔

لَقَدْ كَانَ لَكُمْ فِيْهِمْ اُسُوَةٌ حَسَنَةٌ لِّمَن كَانَ يَرْجُوا اللّٰهَ وَاَلْيَوْمَ الْاٰخِرَ ۗ وَ مَن يَتَوَلَّ

یقیناً تمہارے لیے ان (کے طریقے) میں بہترین نمونہ ہے ہر اس شخص کے لیے جو اللہ اور آخرت کے دن کی (ملاقات کی) امید رکھتا ہو اور جو مجھ موڑے تو

فَاِنَّ اللّٰهَ هُوَ الْغَنِيُّ الْحَمِيْدُ ۙ عَسَى اللّٰهُ اَنْ يَّجْعَلَ بَيْنَكُمْ وَ بَيْنَ الَّذِيْنَ عَادَيْتُمُ

(وہ یاد رکھے کہ) بے شک اللہ ہی بے نیاز بہت تعریفوں والا ہے۔ قریب ہے کہ اللہ تمہارے اور ان کے درمیان جن سے تم دشمنی رکھتے ہو

مِنْهُمْ مَّوَدَّةً ۗ وَ اللّٰهُ قَدِيْرٌ ۙ وَ اللّٰهُ غَفُوْرٌ رَّحِيْمٌ ۝۶ لَا يَنْهٰكُمُ اللّٰهُ عَنِ الَّذِيْنَ لَمْ

محبت پیدا کر دے اور اللہ بہت قدرت رکھنے والا ہے اور اللہ بڑا ہی بخشنے والا نہایت رحم فرمانے والا ہے۔ اللہ تمہیں (اس بات سے) منع نہیں کرتا کہ جن لوگوں

يُقَاتِلُوْكُمْ فِي الدِّيْنِ وَاَمْ اَخْرَجُوْكُمْ مِّنْ دِيَارِكُمْ اَنْ تَبْرُوْهُمْ وَ تَقْسُوْا

نے دین (کے معاملہ) میں تم سے جنگ نہیں کی اور نہ تمہیں تمہارے گھروں سے نکالا ہے کہ تم ان سے بھلائی کا سلوک کرو یا انصاف کا

اِلَيْهِمْ ۗ اِنَّ اللّٰهَ يُحِبُّ الْمَقْسِيْنَ ۙ اِنَّمَا يَنْهٰكُمُ اللّٰهُ عَنِ الَّذِيْنَ قَاتَلُوْكُمْ فِي

برتاؤ کرو بے شک اللہ انصاف کرنے والوں کو پسند فرماتا ہے۔ بے شک اللہ تمہیں ان لوگوں سے منع کرتا ہے جنہوں نے تم سے دین (کے معاملہ) میں

الدِّيْنِ وَاَخْرَجُوْكُمْ مِّنْ دِيَارِكُمْ وَ ظَهَرُوْا عَلٰى اِحْرَاجِكُمْ اَنْ تَوَلَّوْهُمْ ۗ وَ مَن

جنگ کی اور تمہیں تمہارے گھروں سے نکالا اور تمہارے نکالنے میں (تمہارے دشمنوں کی) مدد کی کہ تم ان سے دوستی کرو اور جو

يَتَوَلَّوْهُمْ فَاُولٰٓئِكَ هُمُ الظَّالِمُوْنَ ۙ يٰۤاَيُّهَا الَّذِيْنَ اٰمَنُوْا اِذَا جَاءَكُمُ الْمُؤْمِنٰتُ

ان سے دوستی کرے گا تو وہی لوگ ظالم ہیں۔ اے ایمان والو! جب تمہارے پاس ایمان والی عورتیں

مُهٰجِرٰتٍ فَاَمْتَحِنُوْهُنَّ ۗ اللّٰهُ اَعْلَمُ بِاِيْمَانِهِنَّ ۗ فَاِنْ عَلِمْتُمْوهُنَّ مُؤْمِنٰتٍ فَلَا

ہجرت کر کے آئیں تو تم ان کا امتحان کر لیا کرو اللہ ان کے ایمان کو خوب جانتا ہے پھر اگر تمہیں معلوم ہو جائے کہ وہ ایمان والیاں ہیں تو

تَرْجِعُوهُنَّ إِلَى الْكُفَّارِ ۚ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ ۚ

انہیں کافروں کی طرف واپس نہ بھیجیو نہ یہ (مومنات) ان (کافروں) کے لیے حلال ہیں اور نہ وہ (کفار) ان (مومنات) کے لیے حلال ہیں

وَأَتُوهُم مَّا أَنْفَقُوا ۚ وَلَا جُنَاحَ عَلَيْكُمْ أَنْ تَنْكِحُوهُنَّ إِذَا آتَيْتُمُوهُنَّ أَجُورَهُنَّ ۚ

اور ان (کافر شوہروں) کو ادا کر دو جو (مہر) انہوں نے خرچ کیا ہے اور تم پر کوئی گناہ نہیں کہ تم ان (عورتوں) سے نکاح کر لو جب تم انہیں ان کے مہر ادا کر دو

وَلَا تَسِيكُوا بِعَصِمِ الْكُوفِرِ وَسُئِلُوا مَّا أَنْفَقْتُمْ وَلَيْسَ عَلَیْكُمْ

اور (اے مسلمانو!) تم بھی کافر عورتوں کو اپنے نکاح میں نہ رو کے رکھو اور جو (مہر) تم نے خرچ کیا تھا وہ (کافروں سے) طلب کر لو اور وہ (بھی تم سے) مانگ لیں

مَّا أَنْفَقُوا ۚ ذَلِكُمْ حُكْمُ اللَّهِ يَحْكُمُ بَيْنَكُمْ وَاللَّهُ عَلِيمٌ حَكِيمٌ ﴿۱۰﴾ وَإِنْ

جو (مہر) انہوں نے خرچ کیا ہے یہ اللہ کا حکم ہے وہ تمہارے درمیان فیصلہ فرماتا ہے اور اللہ خوب جاننے والا بڑی حکمت والا ہے۔ اور اگر

فَاتَكُمْ شَيْءٌ مِّنْ أَزْوَاجِكُمْ إِلَى الْكُفَّارِ فَعاقِبْتُمْ فَاتُوا الَّذِينَ ذَهَبَتْ أَزْوَاجُهُمْ

تمہاری بیویوں میں کوئی تمہارے ہاتھ سے نکل کر کافروں کی طرف چلی جائے پھر (جب) تمہاری باری آجائے تو جن (مسلمانوں) کی بیویاں چلی گئی تھیں

مِثْلَ مَّا أَنْفَقُوا ۚ وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ﴿۱۱﴾

انہیں اتنا (مال) ادا کر دو جتنا انہوں نے (ان بیویوں کے مہر میں) خرچ کیا ہے اور اس اللہ (کی نافرمانی) سے ڈرو جس پر تم ایمان رکھتے ہو۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَىٰ أَنْ لَا يُشْرِكْنَ بِاللَّهِ

اے نبی (خاتنہ النبیین صَلَّى اللَّهُ عَلَيْهِ وَسَلَّمَ!) جب ایمان والی عورتیں آپ کے پاس آئیں (تاکہ) اس بات پر آپ سے بیعت کریں کہ وہ اللہ کے ساتھ کسی چیز کو شریک

شَيْعًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ

نہیں ٹھہرائیں گی اور چوری نہیں کریں گی اور زنا نہیں کریں گی اور اپنی اولاد کو قتل نہیں کریں گی اور کوئی (ناجانز اولاد کا) بہتان نہیں لائیں گی جسے وہ اپنے ہاتھوں اور

بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّكَ فِي مَعْرُوفٍ فَبَايِعَهُنَّ

پاؤں کے درمیان گھڑ (کر شوہر کے ذمہ ڈال) رہی ہوں اور کسی (بھی) نیک کام میں آپ (خاتنہ النبیین صَلَّى اللَّهُ عَلَيْهِ وَسَلَّمَ) کی نافرمانی نہیں کریں گی تو ان سے بیعت

وَاسْتَغْفِرْ لَهُنَّ اللَّهُ ۚ إِنَّ اللَّهَ غَفُورٌ رَّحِيمٌ ﴿۱۲﴾ يَا أَيُّهَا الَّذِينَ آمَنُوا لَا تَتَوَلَّوْا قَوْمًا

لے لیا کریں اور ان کے لیے اللہ سے بخشش طلب کریں بے شک اللہ بڑا ہی بخشنے والا نہایت رحم فرمانے والا ہے۔ اے ایمان والو! ایسے لوگوں سے دوستی مت

غَضِبَ اللَّهُ عَلَيْهِمْ قَدْ يَسُؤُوا مِنَ الْآخِرَةِ كَمَا يَبِيسُ الْكُفَّارُ مِنَ أَصْحَابِ الْقُبُورِ ﴿۱۳﴾

رکھو جن پر اللہ نے غضب فرمایا یقیناً وہ آخرت سے (اس طرح) مایوس ہو چکے ہیں جیسے کفار اہل قبور سے مایوس ہیں۔

## مشق

درست جواب کا انتخاب کریں۔

- (i) صلح حدیبیہ کے بعد ہجرت کر کے مدینہ منورہ تشریف لائیں:
- (الف) حضرت اُمّ کلثوم رضی اللہ تعالیٰ عنہا (ب) حضرت ماریہ قبطیہ رضی اللہ تعالیٰ عنہا  
(ج) حضرت عائشہ رضی اللہ تعالیٰ عنہا (د) حضرت صفیہ رضی اللہ تعالیٰ عنہا
- (ii) مُبْتَجِحَةٌ کا معنی ہے:
- (الف) جانچ پرکھ والی (ب) قبول کرنے والی  
(ج) آزاد ہونے والی (د) کھولنے والی
- (iii) سُورَةُ الْمُبْتَجِحَةِ کے آغاز میں مسلمانوں کو منع کیا گیا ہے:
- (الف) کفار سے دوستی کرنے سے (ب) کفار سے تجارت کرنے سے  
(ج) کنبوتی کرنے سے (د) فضول خرچی کرنے سے
- (iv) کفار کے ساتھ تعلقات کے حوالے سے قرآن مجید میں نمونہ پیش کیا گیا ہے:
- (الف) حضرت عیسیٰ علیہ السلام کا (ب) حضرت ابراہیم علیہ السلام کا  
(ج) حضرت داؤد علیہ السلام کا (د) حضرت نوح علیہ السلام کا
- (v) ایسے کفار سے تعلقات رکھنے کی اجازت دی گئی ہے:
- (الف) جو مسلمانوں کو تکلیف دیں (ب) جو تجارت میں نقصان نہ دیں  
(ج) جو مسلمانوں کو تکلیف نہ دیں (د) جو مسلمانوں کو دھوکا نہ دیں

مختصر جواب دیں۔

- (i) حضور خاتمة النبیین ﷺ نے عورتوں سے کن امور پر بیعت لی؟
- (ii) سُورَةُ الْمُبْتَجِحَةِ کا مختصر تعارف تحریر کریں۔
- (iii) سُورَةُ الْمُبْتَجِحَةِ کا مرکزی مضمون تحریر کریں۔
- (iv) سُورَةُ الْمُبْتَجِحَةِ کا شان نزول تحریر کریں۔
- (v) سُورَةُ الْمُبْتَجِحَةِ میں کفار کے کن دو گروہوں کا ذکر ہے؟

تفصیلی جواب دیں۔

سُورَةُ الْمُبْتَجِحَةِ کے بنیادی مضامین تحریر کریں۔

## سرگرمیاں برائے طلبہ

- ❖ سُورَةُ الْمُنْتَحِنَةِ کا مکمل ترجمہ پڑھیں اور اہم نکات اپنی کاپیوں پر تحریر کریں۔
- ❖ صلح حدیبیہ کے اہم واقعات جمع کریں اور چارٹ پر لکھ کر کمر اجتماعت میں آویزاں کریں۔
- ❖ حضرت ابراہیم علیہ السلام کی سیرت سے متعلق قصص النبیین سے آگاہی حاصل کریں۔
- ❖ سُورَةُ الْمُنْتَحِنَةِ میں مذکور بیعت کے اہم نکات کو اپنی کاپیوں پر تحریر کریں۔

## برائے اساتذہ کرام

- ❖ طلبہ کو سُورَةُ الْمُنْتَحِنَةِ کے بنیادی مضامین کے بارے میں آگاہ کریں۔
- ❖ قرآن و سنت کی روشنی میں طلبہ کو حضرت ابراہیم علیہ السلام کے بارے میں معلومات فراہم کریں۔
- ❖ صلح حدیبیہ کے عنوان پر کمر اجتماعت میں ذہنی آزمائش کے مقابلے کا انعقاد کریں۔